



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

TUESDAY, JUNE 27, 2023 / ASADHA 6, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭ (૧), ૩૭(૩) અન્વયેનો.

નંબર પીઓએલ/૨/એસ.આર./૪૬/૨૦૨૩.— આગામી તા. ૨૦-૨૧/૦૬/૨૦૨૩ના રોજ રથયાત્રા તથા તા. ૨૮/૦૬/૨૦૨૩ ના રોજ બકરી ઈદના તહેવારની ઉજવણી કરવામાં આવનાર હોય તે દરમિયાન કાયદો અને વ્યવસ્થાની પરિસ્થિતિ જળવાઈ રહે, તે સારૂ પોલીસ અધિક્ષકશ્રી, આણંદે પત્ર નં.એલઆઈબી/કા.વ્ય/જાહેરનામું/૭૨૬/૨૩ થી ગુજરાત પોલીસ અધિનિયમ કલમ-૩૭(૧) તથા ૩૭(૩)મુજબનું જાહેરનામું પ્રસિધ્ધ કરવા જણાવેલ છે.

વાસ્તે, હું, કે. વી. વ્યાસ, જી.એ.એસ., અધિક જિલ્લા મેજિસ્ટ્રેટ, આણંદ સને ૧૯૫૧ના ગુજરાત પોલીસ અધિનિયમની કલમ-૩૭(૧) તથા ૩૭(૩) થી મને મળેલ અધિકારની રૂઠાં આગામી તા.૧૮/૦૬/૨૦૨૩ થી તા.૩૦/૦૬/૨૦૨૩ (બંને દિવસો સહિત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;
- (૩) અપમાન કરવાના અથવા જાહેર કરવાના ઈરાદાથી બીભત્સ સૂત્રો પોકારવાનું અથવા અશ્લિલ ગીતો ગાવાનું;
- (૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું તથા દેશ વિરોધી નારાઓ પોકારવાનું.

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તા: ૧૬મી જૂન, ૨૦૨૩ ના રોજ મારી સહી તથા કચેરીનો સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) (બી) અન્વયેનો.

નં.પીઓએલ/જાહેરનામા/એસ.આર/૪૫/૨૦૨૩.— પ્રોજેક્ટ ડાયરેક્ટરશ્રી, નેશનલ હાઈવે ઓથોરીટી ઓફ ઈન્ડિયા, પ્રોજેક્ટ ઈમ્પ્લીમેન્ટેશન યુનીટ, અમદાવાદનાઓએ અમદાવાદ-વડોદરા એક્સપ્રેસ હાઈવે પરનો પાર્કિંગ ઝોન તરીકેનું જાહેરનામું પ્રસિધ્ધ કરવા રજુઆત મળેલ છે. જે અન્વયે પોલીસ અધિક્ષકશ્રી, આણંદના પત્રકમાંક : સીબી-૫/નો પાર્કિંગ ઝોન/૮૨૨૪/૨૦૨૩ તા.૦૮/૦૬/૨૦૨૩ થી અમદાવાદ-વડોદરા એક્સપ્રેસ હાઈવે પરનો પાર્કિંગ ઝોન તરીકેનું જાહેરનામું પ્રસિધ્ધ દરખાસ્ત કરેલ છે.

વાસ્તે, હું કેતકી વ્યાસ, જી.એ.એસ., અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) ની મળેલ સત્તાની રૂએ તા.૧૫/૦૬/૨૦૨૩ તથા તા.૧૪/૦૮/૨૦૨૩ (દિન-૬૦) સુધી અમદાવાદ-વડોદરા એક્સપ્રેસ હાઈવે પર ૫૭.૫૦૦ કી. મી થી ૫૮.૫૦૦ કી.મી. સુધીના રસ્તાને “નો પાર્કિંગ ઝોન” જાહેર કરવા હુકમ કરું છું. જે રસ્તા પર કોઈપણ વાહન થોભી શકશે નહીં કે પેસેન્જર ચડાવી કે ઉતારી શકશે નહીં.

અપવાદ: હાઈવે પેટ્રોલના વાહનો, સરકારી વાહનો, એમ્બ્યુલન્સ, ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમથી જે રસ્તાને “નો પાર્કિંગ ઝોન” જાહેર કરવામાં આવેલ છે તે સ્થળ નેશનલ હાઈવે ઓથોરીટી ઓફ ઈન્ડિયા, પ્રોજેક્ટ ઈમ્પ્લીમેન્ટેશન યુનીટ, અમદાવાદ દ્વારા બોર્ડ લગાવવાના રહેશે.

આ હુકમનો ભંગ કરનાર વ્યક્તિ ભારતીય દંડ સંહીતાના કલમ ૧૮૮ મુજબ શિક્ષાને પાત્ર થશે.

આજ તા. ૧૪મી જૂન, ૨૦૨૩ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

